

Founga 'o 'emau tokanga'i mo ngāue'aki 'a e fakamatala ki ho'o mo'ui lelei

'Oku kau 'a e Auckland Regional Public Health Service (Sēvesi Fakavahe 'a 'Okalani ki he Malu'i 'o e Mo'ui Lelei 'a e Kakaí pe ARPHS) 'i hono ta'ota'ofi mo fakasi'isi'i 'a e mafola 'a e ngaahi mahaki pipihí. 'E lava ke kau ki heni hano fakahoko 'o ha ngaahi faka'eke'eke 'o e ngaahi keisi (kakai 'oku nau ma'u pe 'oku nau ngali ma'u 'a e mahakí) pea mo kinautolu na'a nau felāve'i mo e mahakí (kakai 'oku nau tu'u lavea ngofua ke ma'u 'a e mahaki pipihí meí ha keisi), pe ma'u mai pe tauhi ha fakamatala ki he mo'ui lelei meí ha ngaahi ma'u'anga fakamatala kehe.

'Oku tauhi malu 'a ho ngaahi fakamatalá 'i he malumalu 'o e Health Information Privacy Code (Tu'utu'uni Fakalao ki he Tauhi Malu 'o e Fakamatalá) mo ha ngaahi lao kehe.

Ko e fakamatala 'oku tñaki 'i he lolotonga 'o e ngaahi faka'eke'eké, pe 'i ha ngaahi founga kehe, 'e ngāue'aki pē ia ke tokoni ki hono ta'ota'ofi 'a e mafola 'a ha ngaahi mahaki pipihí pea mo tauhi 'a e ni'ihí kehé ke nau malu ai.

Ko e fakamatala 'oku tñakí 'e tauhi ia 'e he ARPHS pea mo e National Public Health Service (Sēvesi Fakafonua ki he Malu'i 'o e Mo'ui Lelei 'a e Kakaí), 'a ia ko ha ongo konga kinaua 'o e Te Whatu Ora – Health NZ.

'E ala fiema'u 'e he ARPHS ke vahevahe atu ha fakamatala na'e tñaki, mo ha ni'ihí kehe 'oku nau kau 'i hono mapule'i 'o e ngaahi mahaki pipihí, hangē ko ho'o toketaá pe ngaahi sēvesi kehe ki he mo'ui lelei. Te mau toki vahevahe atu pē 'a e fakamatala ko 'eni ki he taumu'a ko hono mapule'i 'o e mahakí.

'E 'i ai ha ngaahi fakamatala 'e ala fakahā atu ia ki he kakaí, hangē ko ha ngaahi feitu'u pea mo ha ngaahi kātoanga na'á ke 'i ai. 'Oku fakahoko 'eni ke tokoni ki hono kumi 'o e kakai na'e ngalingali na'a mou vā ofí. 'E 'ikai fakahā atu ki tu'a 'a e ngaahi fakamatala fakafo'ituitui ia kau kiate koé.

'E lava ke ke sio ki he fakamatala ki ho'o mo'ui lelei kapau 'okú ke fie fakahoko ia, pea 'e lava ke ke kole ke fakatonutonu ia kapau 'okú ke pehē 'oku fehalaaki pe takihala ia.

'E lava ke 'oatu ha ngaahi me'a 'okú ke hoha'a ki ai fekau'aki mo e tauhi malu 'o e fakamatala ki ho'o mo'ui lelei ki he District Privacy Officer ('Ōfisa Fakavahe ki he Tauhi Malu 'o e Fakamatala) ki he mo'ui lelei 'oku kaunga atú pe ki he [Office of the Privacy Commissioner](https://www.privacy.org.nz/) ('Ōfisi 'o e Komiona ki he Tauhi Malu 'o e Fakamatalá): <https://www.privacy.org.nz/>

Ko e fakamatala 'oku mau kole meiate koé 'oku mahu'inga ia ki hono mapule'i 'o e mafola 'o e ngaahi mahaki pipihí. Kapau 'e 'ikai te ke 'omai 'a e fakamatala ko iá, 'e malava ke toe faingata'a ange 'a hono mapule'i 'o e ngaahi mahakí ni. 'I he taimi 'e ni'ihí, te mau fiema'u atu ke ke 'omai ha fakamatala kiate kimautolu 'i he malumalu 'o e Health Act (Lao ki he Mo'ui Lelei).